

KE TOE FAKALOLOTO ANGE: Sāpate 29 'Okatopa 2023

TALATEU

Ko e fakahounga'i 'oku felave'i ia ki he 'etau malava ko ia ke fakahaa'i 'etau fakamalo mo e hounga'ia. Pea 'oku lahi pe 'i he Tohitapu 'a e ngaahi veesi 'oku nau fakalotolahi'i kitautolu ketau fakamalo ma'u pe.

'Fakafeta'i 'i he me'a kotoa pe, he ko e tu'utu'uni ia 'a e 'Otua ma'a moutolu 'ia Kalaisi Sisu.' **1 Tesalonaika 5:18**

'Fakafeta'i kia Sihova he 'oku lelei ia; He 'oku tolonga 'o ta'engata 'ene 'alofa.' **Saame 107:1**

LOTU

'Eiki, 'oku ou faka'amu keu ma'u ha loto kuo vekeveke ke fakamalo. Tokoni mai kiate au 'Eiki, pea ke fakaa hoku mata kae lava keu sio kakato ki he me'a ko ia teu fakamalo ai kiate koe. Faka'ata mu'a au ke lava keu fakatokanga'i ho nima tapuaki 'i he ngaahi 'aho takitaha 'o 'eku mo'ui. Tokoni'i au keu fakahaa'i atu 'eku hounga'ia kiate koe he 'aho kotoa pe, he ko ho finangalo foki ia, 'Emeni.

TOE FAKAMANATU

Saame 100

Ko e Saame. Ko e Saame ki he feilaulau fakafeta'i.

Mou mavava ki he 'Otua e, 'A e ngaahi Fonua kotoa pe. Tauhi 'a Sihova 'aki 'a e fiefia: Hu ki hono 'ao mo e kaikaila.

'E, ke mou 'ilo mu'a, Ko Sihova pe ko e 'Otua: Ko ia na'a ne ngaohi kitaua, Pea ko kitaua 'oku 'o'ona: 'Io, ko e kakai 'a'ana, Ko e sipi 'oku ne fafanga.

Mou hu hono ngaahi matapa he fakafeta'i, Hu hono ngaahi loto'a mo hono hiva'i: 'Io, mou sani pe ia, Fakamalo ki hono huafa.

He 'oku lelei 'a Sihova; 'Oku ta'engata 'ene 'alo'ofa; Pea tu'u ma'u 'ene fuakava. Ki he to'utangata mo e to'utangata.

- Ko e ha e lave 'a e Saame 100 kiate koe fekau'aki mo e fakamalo?
- Ko e ha ho'o veesi manako 'i he Tohitapu fekau'aki mo e fakamalo?
- Katakai ka ke sio ange ki he fo'i lea 'thanks' mo e 'giving' 'i he concordance pe te ke kumi 'i ho'o komipiuta ki he (biblegateway.com). Hanga 'o lau le'olahi e ngaahi veesi ni ke hoko ko ho'o lotu fakamalo.
- Ngaue'aki 'a e la'ipepa hoko ke ke tohi ai ha'o Saame pe 'a'au, fakahaa'i ki he 'Otua 'a e ngaahi me'a 'oku ke fakamalo'ia ai ia.

NGAUE FAKALAUMALIE

Tohinoa faka'aho ki ho'o hounga'ia

Hanga 'o hiki faka'aho 'a ho'o ngaahi a'usia 'i he ngaahi me'a 'oku ke hounga'ia ai, 'a ia te nau hoko ko ho'o manatu melie ki ho'o mo'ui lelei. Ko 'ete ma'u ha loto 'oku fonu hounga'ia ma'u pe 'e hoko ia ko ha fakamalohisino fakalaumalie lelei.

- Tauhi ha'o tohinoa ki ho'o hounga'ia. Ko ha ki'i founa ki ho'o fakahoko 'eni 'oku 'oatu he peesi hoko.
- 'I he 'aho kotoa pe, hanga 'o hiki ha me'a 'e tolu pe nima ki ho'o ngaahi a'usia lelei ko ia he 'aho ko ia.
- Hanga 'o hiki 'a e me'a 'oku ke fakamalo 'aki ai ki he 'Otua.
- Hanga 'o ngaue'aki 'a e me'a na'a ke hiki ko ha ngaahi kaveinga lotu fakamalo.
- Hanga pe 'o tohi ho'o lotu fakamalo ki he ngaahi lotu kuo tali mai.

NGAAHI KAVEINGA LOTU

- Ketau fakamalo ki he fu'u ta'u ko 'eni 'e 140 'etau ngaue 'i Nu'usila, ta'u 'e 50 'i Fisi, ta'u 'e 37 'i Tonga, pea ta'u 'e nima 'i Ha'amoia.
- Ketau lotu ki he ngaahi palani ko ia ki he Teuteu Katoanga ta'u 50 'o e Siasi 'i Fisi
- Pea ke malu mo hao 'a e fefononga'aki ko ia ki he Katoanga ta'u 50.
- Ketau fakamalo ki he 'Otua koe'uhi ko e kau taki fakavaha'a pule'anga ko ia 'o e siasi.
- Ketau fakamalo ki he 'Otua koe'uhi ko e kau taki hotau vahenga.
- Ketau fakamalo ki he ngaahi mo'ui kuo liliu fo'ou 'e he 'Otua 'o fakafou he ngaue 'a e Kautau Fakamo'ui.

LOTU 'O E FAKAFETA'I

Kalaisi ko e vai mo'ui

Fakama'a, fakafo'ou, ngaohi e me'a kotoa ke fo'ou. Kalaisi ko e ma 'oku mo'ui; me'akai ma'ae fiekaia, malohi ai e kau fononga mo e kau ngaue.

'Oku mau 'oatu 'emau fakamalo Ko e faka'ofa'ofa homau ngaahi motu; ki he feitu'u longonoa mo e vaota, ki he mo'unga, kae pehe ki he matatahi mo e tahi.

'Oku mau 'oatu 'emau fakamalo mo e fakafeta'i ki he 'Otua he Fonua lelei 'oku tau 'i ai; ki he 'ulu 'akau mo e mohuku, ki he ngaahi 'akau fua foki kae pehe ki he taukei kuo tau ako ke to mo tauhi kinautolu.

'Oku mau fakamalo ki he ngaahi kolo kuo tau langa hake; ki he saianisi mo e ngaahi 'ilo fo'ou, ki he kotoa 'etau mo'ui, ki Nu'usila, Fisi, Tonga mo Ha'amoia.

FAKAMĀLŌ HOUNGA'IA

Fakafeta'i kia Sihova; he 'oku lelei ia; he 'oku tolonga 'o ta'engata 'ene 'alo'ofa. Saame 107:1

**KO E HA E ME'A 'OKU OU
FAKAMALO AI HE 'AHO NI:**

Fakamalo ki he 'Otua 'i he ngaahi me'a ni.


KAKAI 'OKU OU FAKAMALO KIAI:

Fakamalo ki he 'Otua ki he kakai 'i ho'o mo'ui.

**HANGA 'O TOHI 'A E NGAAHI
TALI LOTU KUO FAI MA'AU:**

Fakamalo ki he tali lotu 'a e 'Otua.

KO 'E KU HINA FAKAMALO:



Hanga 'o ohu hake 'a e me'a 'oku ke fakamalo ai.